

TEZAU LITURGIC
22 MARTIE
+IEZECHIEL AL TESALIOTIDEI

SLUJBA
SF.PREOT-MUCENIC
VASILE
DE LA ANCIRA



ATENA, 2020



22 ΜΑΡΤΙΟΥ ΒΑΣΙΛΕΙΟΥ ΙΕΡΟΜΑΡΤΥΡΟΣ ΑΓΚΥΡΑΣ ΑΚΟΛΟΥΘΙΑ

Ποίημα τοῦ Μητροπολίτου Θεσσαλιώτιδος
καὶ Φαναριοφανσάλων Ἰεζεκιήλ

ΜΙΚΡΟΣ ΕΣΠΕΡΙΝΟΣ

*Μετὰ τὸν προοιμιακὸν ψαλμὸν, εἰς τό, Κύριε
ἐκέκραξα, ἰσθῶμεν στίχους δ', καὶ ψάλλομεν στιχηρὰ
προσόμοια γ', δευτεροῦντες τὸ πρῶτον. Ἦχος δ' Ὡς
γευναῖον ἐν μάρτυσι.*

Τὸν ἀστέρα τὸν ἄδυτον, τὸν λαμπρότατον ἥλιον, τὸν
τὴν κτῆσιν ἅπασαν καταυγάζοντα, ταῖς τῶν θαυμάτων
λαμπρότησιν, τὸν Ἱερομάρτυρα, εὐφημήσωμεν
πιστοί, Βασίλειον τὸν ἔνδοξον, καὶ βοήσωμεν, πρὸς
αὐτὸν μετὰ πίστεως καὶ πόθου, σῶσον μάκαρ σαῖς
πρεσβείαις, τοὺς τὴν σὴν μνήμην γεραίροντας.

Οἱ οὐράνιοι Ἄγγελοι, καὶ ἐπίγειοι ἄνθρωποι, καὶ οἱ
καταχθόνιοι μάρτυς δαίμονες, σὴν καρτερίαν
ἐθαύμασαν, καὶ γὰρ σπαραττόμενος, καὶ ξεόμενος
σοφέ, καὶ δεινῶς προσηλωμένος, καὶ φλεγόμενος, καὶ
ὡμῶς λωροτομούμενος τρισμάκαρ, ὡς στερρότατος
ἀδάμας, ἐν τούτοις πᾶσι διέμεινας.

Τὸν ἀγῶνα ἠγώνισαι, καὶ τὴν πίστιν, τετήρηκας καὶ
τὸν δρόμον Ἄγιε ἐκτετέλεκας, διὸ ἐνδίκως ἀπέιληφας,
λαμπρότατον στέφανον, δεξιᾷ τῇ τοῦ Θεοῦ, ὑπὲρ οὔ

καὶ ἐνήθλησας μέχρι αἵματος, ᾧ καὶ πρέσβευε
μάρτυς ἀθλοφόρε, τοὺς τιμῶντάς σοι τὴν μνήμην,
πάσης ἀνάγκης καὶ θλίψεως.

Δόξα. Ἦχος δ'

Δεῦτε τῶν πιστῶν τὸ σύστημα, πνευματικὴν
χορείαν, ἐπικροτήσωμεν καὶ τὸν ἀθλοφόρον Χριστοῦ
τοῦ Θεοῦ ἐν ὕμνοις τιμήσωμεν, Βασίλειον τὸν
πανένδοξον, σήμερον γὰρ ὡς ἑωσφόρος ἀνέτειλε, καὶ
καταφωτίζει τὰς διανοίας τῶν πιστῶν, τῶν ἐν πίστει
καὶ πόθῳ ἐπιτελούντων, τὴν μνήμην αὐτοῦ τὴν
σεβάσιμον.

Καὶ νῦν Θεοτοκίου.

Ἐκ παντοίων κινδύνων...

*Εἰς τὸν στίχον, προσόμοια. Ἦχος β' Οἶκος τοῦ
Εὐφραθᾶ.*

Ἐχομέν σε πολλῶν, δοτῆρα χαρισμάτων, θεραπῶν
τοῦ Κυρίου, πληρῆς γὰρ τὰς αἰτήσεις, τῶν πίστει
προσπυκνόντων σοι.

Στίχος: Θαυμαστὸς ὁ Θεός...

ὦ θαύματος φρικτοῦ, ᾧ τεραστίου ξένου, ὅσα γὰρ
τῶν Μαρτύρων, ἰάσεις ἐκτελοῦσι, καὶ θαύματα
παράδοξα.

Στίχος: Δίκαιος ὡς φοῖνιξ ἀνθίσει...

Δεῦτε τῶν εὐσεβῶν, τὰ πλήθη συνελθόντα, ἐν ὕμνοις
ἐγκωμίων, Βασίλειον τὸν μέγαν, πιστῶς
πανηγυρίσωμεν.

Δόξα.

Πανένδοξε Τριάς, ἐλέησον καὶ σῶσον, τοὺς πίστει καὶ πόθῳ, λατρεύοντας οἰκτίρμων, θεοπρεπῶς τὸ κράτος σου.

Καὶ νῦν Θεοτοκίου.

Χαῖρε ἢ τὴν χαρὰν, τοῦ κόσμου δεξαμένη, Χριστὸν τὸν ζωοδότην, καὶ παύσασα τὴν λύπην, παρθένε τῆς προμήτορος.

Νῦν ἀπολύεις τὸν δοῦλόν σου Δέσποτα...

Ἦχος δ΄. Τῇ Θεοτόκῳ ἐκτενῶς. Ἀπολυτίκιον.

Ἐν τῇ Ἀγκύρᾳ ἱερεὺς διαπρέπας, καὶ τῷ Χριστῷ Ἀγγελικῶς λειτουργήσας, τῷ δι' ἡμᾶς Βασίλειε τεχθέντι σαρκί, τέθυσαι ὡς πρόβατον τέλειον ἀθλοφόρε, ἐδέξω δὲ μακάριον εἰς Καισάρειαν τέλος, δ' ὅπερ χαίρων νῦν ἐν οὐρανοῖς, τῷ παμβασιλεῖ ἀξίως παρίστασαι.

Δόξα. Καὶ νῦν Θεοτοκίου.

Τὸ ἀπ' αἰῶνος ἀπόκρυφον καὶ Ἀγγέλοις ἄγνωστον μυστήριον, διὰ σου Θεοτόκε τοῖς ἐπὶ γῆς πεφανέρωται, Θεὸς ἐν ἀσυγχύτῳ ἐνώσει σαρκούμενος καὶ Σταυρὸν ἐκουσίως ὑπὲρ ἡμῶν καταδεξάμενος δι' οὗ ἀναστήσας τὸν πρωτόπλαστον, ἔσωσεν ἐκ θανάτου τὰς ψυχὰς ἡμῶν.

ΜΕΓΑΣ ΕΣΠΕΡΙΝΟΣ

Μετὰ τὸν προοιμιακόν, τὸ μακάριος ἀνὴρ, εἰς τὸ
Κύριε ἐκέκραξα ἰσιῶμεν στίχους σι' καὶ ψάλλομεν
στιχηρὰ προσόμοια. Ἦχος δ'. Ὁ ἐξ Ὑψίστου κληθεῖς.

Ἐρωσύνης στολαῖς ἠγλαϊσμένος, Θεῶ
ἐλειτούργησας, καθάπερ Ἄγγελος, τῷ δι' ἡμᾶς ὕλη
σώματος, ἐπιφανέντι, θύων Βασιλῆιε μεγαλώνυμε,
ἐντεῦθεν ὡς τέλειον πρόβατον τέθυσαι, καὶ καθαρὸν
θῦμα γέγονας, καὶ προσηνέχθης, νῦν εἰς τὸ ἄνω
θυσιαστήριον· ὅθεν φωναῖς σε μακαρίζομεν,
χαρμονικῶς καὶ βοῶμέν σοι· ἰκετεύων μὴ παύση, τοῦ
σωθῆναι τὰς ψυχὰς ἡμῶν.

Ἀφαιρεθεῖς τὴν δорὰν κρίσει ἀδίκῳ, τοὺς πόνους
ὑπήνεγκας ἀποσκοπούμενος, λῆξιν τὴν ἄπονον
Ἐνδοξε, καὶ τὰ βραβεῖα, τὰ τοῖς ἀθλήσασιν
ἀποκείμενα, πυρὶ δὲ στομούμενος, οἷα περ σίδηρος,
οὐρανοχάλκευτον γέγονας, παμμάκαρ, ξίφος, πάσας
συγκόπτων ἐχθροῦ τὰς φάλαγγας· ὅθεν τιμᾷ σε πᾶσα
σήμερον, τῶν εὐσεβῶν γλῶσσα καίρουσα, καὶ αἰτεῖ
δυσωπεῖν σε, τὸν Θεὸν ὑπὲρ τῆς ποιμένης σου.

Ὠραῖσμένος τοῖς στίγμασι τοῖς θείοις, εἰς πόλιν ἐκ
πόλεως δέσμιος ἔτρεχες, καταδεσμεύων τὸν τύραννον,
καὶ τὰς πορείας, τῶν σῶν βημάτων κατευθυνόμενος,
καὶ δὴ πρὸς Καισάρειαν πόλιν γενόμενος, ἐν ταύτῃ
τέλος μακάριον, καθυπεδέξω, καὶ πρὸς τὴν πόλιν τὴν
ἐπουράνιον, στεφανηφόρος ἀνελήλυθας, καὶ Θεῶ
Βασιλεῖ νῦν παρίστασαι, ὃν ἰκέτευε σῶσαι, καὶ
φωτίσαι τὰς ψυχὰς ἡμῶν.

Ἔτερα προσόμοια. Ἦχος δ'. Ὡς γενναῖον ἐν μάρτυσιν.

Ἀνδριάντος στερρότερος, καὶ χαλκοῦ δυνατότερος, καὶ σιδήρου γέγονας ἰσχυρότερος, παραχωρεῖ γὰρ τηκόμενον, καὶ θᾶπτον λυόμενον, τούτων ἕκαστον πυρί, σὺ δὲ ἄκαμπτος ἔμεινας καὶ ἀνάλωτος, πολυτρόπους ἰδέας τῶν βασάνων, δοκιμάσας παραδόξως θεῖε Βασιλῆιε πάνσοφε.

Ἰερεὺς ὡσπερ πέφηνας, καὶ Θεῷ παριστάμενος καὶ αὐτῷ Βασιλῆιε προσερχόμενος, γῆ ἄλλοτρίῳ ἐν αἵματι, οἰκείῳ δὲ μάλιστα, καὶ χειρὶ μαρτυρικῇ, εὐωδίας θυμίαμα, προσενήνοχας, καὶ δαιμόνων ἀπάταις τῷ Χριστῷ δέ, τῷ Σωτῆρι καὶ Δεσπότῃ, ὡς ἐν σοὶ βασιλεύοντι.

Ἰερέα προσάγοντα, καὶ ἀμνὸν προσαγόμενον, τὸν αὐτὸν ἀμφοτέρω πανεύφημε, περιχαρῶς ὀνομάζομεν, ὡς ὄντα ἑκάτερα, σεαυτὸν γὰρ τῷ Θεῷ, ὡς πανάμωμον σφάγιον, ἱερόαθλε, τῷ Χριστῷ ἐκδυσώπει ἀθλοφόρε, τοῦ σωθῆναι τοὺς τιμῶντας, τὴν παναοίδιμον μνήμην σου.

Δόξα. Ἦχος πλ. β'.

Πάλιν ἀθλητῆς Χριστοῦ, πάλιν πανήγυρις, πάλιν ὁ ἐχθρὸς τροποῦται, πάλιν ἐπινίκεια ἄσματα σήμερον, αἱ οὐράναι τάξεις τῶν ἀγγέλων ἐθαύμασαν, καὶ ἄνθρωποι ἐδόξασαν, καὶ δαίμονες ἔφριξαν, ὀρῶντες σὲ τοῦ μαρτυρίου στάδιον ἀκιβδήλως ἀναλεξάμενοι, καὶ τῶν τρήσεων, τῶν ξεσμῶν, τῶν μαστίγων, τῶν λωροτομῶν, καὶ τῶν ἄλλων περιγεγομένων βασανιστηρίων, δεῦτε οὖν καὶ ἡμεῖς πνευματικῶς

πανηγυρίζοντες εἶπωμεν ὃ φιλέορτοι· ὃ πολὺαθλε
Ἰερομάρτυς Βασίλειε, πρέσβευε ἐκτενῶς ὑπὲρ ἡμῶν,
τῶν πιστῶς εὐφημούντων τὴν πανέορτον μνήμην σου.

Καὶ νῦν. Θεοτοκίου

Τίς μὴ μακαρίσει σὲ παναγία παρθένε...

Εἵσοδος. Φῶς ἰλαρόν. Προκείμενου. Αναγνώσματα

Προφητείας Ἡσαΐου τὸ Ἀνάγνωσμα. (Κεφ. 43, 9-14)

Τάδε λέγει Κύριος· Πάντα τὰ ἔθνη συνήχθησαν ἅμα
καὶ συναχθήσονται ἄρχοντες ἐξ αὐτῶν. Τίς ἀναγγελεῖ
ταῦτα ἐν αὐτοῖς; ἢ τὰ ἐξ ἀρχῆς, τίς ἀκουσὰ ποιήσει
ἡμῖν; Ἀγαγέτωσαν τοὺς Μάρτυρας αὐτῶν, καὶ
δικαιωθήτωσαν. Καὶ εἰπάτωσαν ἀληθῆ. Γίνεσθέ μοι
Μάρτυρες, καὶ ἐγὼ Μάρτυς Κύριος ὁ Θεός, καὶ ὁ
παῖς, ὃν ἐξελεξάμην, ἵνα γνῶτε καὶ πιστεύσητε, καὶ
συνῆτε, ὅτι ἐγὼ εἰμι. Ἐμπροσθέν μου οὐκ ἐγένετο
ἄλλος Θεός, καὶ μετ' ἐμὲ οὐκ ἔσται. Ἐγὼ εἰμι ὁ Θεός,
καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ
ἔσωσα, ὠνειδίσα, καὶ οὐκ ἦν ἐν ἡμῖν ἀλλότριος. Ὑμεῖς
ἐμοὶ Μάρτυρες, καὶ ἐγὼ Κύριος ὁ Θεός, ὅτι ἀπ' ἀρχῆς
ἐγὼ εἰμι, καὶ οὐκ ἔστιν ὁ ἐκ τῶν χειρῶν μου
ἐξαιρούμενος. Ποιήσω, καὶ τίς ἀποστρέψει αὐτό; Οὕτω
λέγει Κύριος ὁ Θεός, ὁ λυτρούμενος ἡμᾶς, ὁ Ἅγιος
Ἰσραήλ.

Σοφίας Σολομῶντος τὸ Ἀνάγνωσμα. (Κεφ. 3, 1-9)

Δικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι. Καὶ ἐλογίσθη κάκωσις ἢ ἔξοδος αὐτῶν, καὶ ἡ ἀφ' ἡμῶν πορεία σύντριμμα, οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται, ὅτι ὁ Θεὸς ἐπείρασεν αὐτούς, καὶ εὔρεν αὐτοὺς ἀξίους ἑαυτοῦ. Ὡς χρυσὸν ἐν κωνευτηρίῳ ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμψουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν καὶ βασιλεύσει αὐτῶν Κύριος εἰς τοὺς αἰῶνας, οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ, ὅτι χάρις καὶ ἔλεος ἐν τοῖς ὀσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Σοφίας Σολομῶντος τὸ Ἀνάγνωσμα. (Κεφ. 4, 7-15)

Δίκαιος ἐὰν φθάσῃ τελευτῆσαι, ἐν ἀναπαύσει ἔσται· γῆρας γὰρ τίμιον, οὐ τὸ πολυχρόνιον, οὐδὲ ἀριθμῷ ἐτῶν μεμέτρηται. Πολιὰ δὲ ἐστὶ φρόνησις ἀνθρώποις, καὶ ἡλικία γήρως, βίος ἀκηλίδωτος. Εὐάρεστος Θεῷ γενόμενος, ἠγαπήθη, καὶ ζῶν μεταξὺ ἀμαρτωλῶν, μετετέθη. Ἠρπάγη, μὴ κακία ἀλλάξη σύνεσιν αὐτοῦ, ἢ δόλος ἀπατήσῃ ψυχὴν αὐτοῦ. Βασκανία γὰρ φαυλότητος ἀμαυροῖ τὰ καλά, καὶ ῥεμβασμὸς

ἐπιθυμίας μεταλλεῦει νοῦν ἄκακον. Τελειωθεὶς ἐν ὀλίγῳ, ἐπλήρωσε χρόνους μακροῦς· ἀρεστὴ γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Λιτή. Ἦχος α'.

Ἐν ἱερεῦσι καὶ μάρτυσι διαπρέψας, μάρτυς Βασιλείε, πιστῶς ἀνεδείχθης ποιμὴν, καὶ Χριστοῦ πιὼν τὸ ποτήριον, διὸ ἐν ἑκατέροις εὐαρεστήσας αὐτῷ, πρέσβευε ὑπὲρ πάντων ἡμῶν σὺν τοῖς ἄνω λειτουργοῖς ἐν φωτὶ νῦν ἀυλιζόμενος.

Ὁ αὐτός.

Ἀγιώτατε μάρτυς, καλὸν ἀγῶνα ἠγωνίσω, καὶ δρόμον τετέλεκας, τοῦ μαρτυρίου σου πολυάθλε Βασιλείε, διὸ ἐν ὑψίστοις μετ' ἀγγέλων χορευῶν ἀντάξια τῶν πόνων σου, εἰληφῶς τὰ ἄνω βασίλεια, πρέσβευε Χριστῷ τῷ Θεῷ λυτρωθῆναι τοὺς ἐν πίστει ἐκτελοῦντας τὴν ἀεισέβαστον μνήμην σου.

Ὁ αὐτός.

Πίστει καὶ πόθῳ ἀναφλεχθεὶς τῷ πρὸς τὸν δεσπότην ζέοντι, καὶ τῷ μαρτυρίῳ τῷ ὑπὲρ Χριστοῦ, ὥσπερ κλίμακι χρησάμενος, ἀνῆλθες πρὸς οὐρανίους λειμῶνας, κάκειῖθεν τῇ θεόθεν δοθείσῃ σοι χάριτι, ἐποπτεύεις τοὺς τελοῦντας τὴν σεβάσμιον μνήμην σου, καὶ τοὺς σοὺς γεραίροντας ἀγῶνας, καὶ τὴν σὴν πάντιμον κάραν κατασπαζομένους μάρτυς Βασιλείε.

Ὁ αὐτός.

Τὰ τοῦ πονηροῦ ἠκονημένα βέλη, ἀπήμβλυνας Ἄγιε, τῆ τῶν σῶν ἄθλων ἀντιτυπία, καὶ κατήσχυνας ὄφιν τὸν ἀρχέκακον, καὶ τὸ τούτου ὄργανον Σατορνῖνον τὸν ἀσεβέστατον, ἀκλινῆ γὰρ διανοία τῆ πέτρα ἐρειρησμένος τῆς πίστεως, ἀδιάσειστος ἔμεινας, δι' ὃ αἱ ἀντιφάσεις τῆς ἀσεβείας, οὐ κατίσχυσαν περιτρέψαι τὴν στερῖραν σου εὐσέβειαν, ἀνθ' ὧν ἐν τοῖς οὐρανοῖς συγχορεύεις ἀγγέλοις, καὶ πρεσβεύεις ἀδιαλείπτως, ὑπὲρ τῶν πίσει καὶ πόθῳ τιμώντων ἐν ἄσμασι, τὴν πανσεβάσμιον κάραν σου.

Ἦχος β'

Ἄνωθεν τὴν χάριν παρέχεις τοῖς ἀνθρώποις ἱερόαθλε Βασίλειε, καὶ πνεύματα διώκεις τῆ ἐπικλήσει Χριστοῦ, καὶ τοῖς νοσοῦσι τὴν ἴασιν βραβεύεις, ὡς αὐτοῦ θεράπων γνήσιος, ἀλλὰ πρέσβευε Χριστῷ τῷ Θεῷ, τοῦ δωρηθῆναι τῷ κόσμῳ εἰρήνην σταθεράν, καὶ τοὺς σὲ τιμῶντας ἐλευθέρωσον, κακῶν ἀπάντων τῆ μεσιτεία σου.

Ἦχος πλ. α'.

Ἡ φωταυγῆς τοῦ Ἱερομάρτυρος μνήμη, λάμπει ὡς ἥλιος τοῖς πέρασι, καὶ ἀπαύστως δαδουχεῖ τοῖς πιστοῖς, τὰ ἰάματα νόσους ἀποσοβοῦσα, καὶ πάθη θεραπεύουσα, δι' ὃ παμμακάριστε Βασίλειε, ἰκέτευε Χριστῷ τῷ Θεῷ, τοῦ σωθῆναι τὰς ψυχὰς ἡμῶν.

Δόξα, ἦχος πλ. α'

Δεῦτε φιλομάρτυρες πάντες, εὐωχηθῶμεν ἐν τῇ πανσέμνῳ πανηγύρει τοῦ ἀθλοφόρου, καὶ

πνευματικῶς πανηγυρίσωμεν, σήμερον γὰρ συγκαλεῖται ἡμᾶς ἡ πανσεβάσμιος πανήγυρις Βασιλείου τοῦ Ἱερομάρτυρος, τράπεζαν ἡμῖν παρατιθεμένη τῆς ἀριστείας τῶν παλαισμάτων αὐτοῦ, καὶ τὴν πανεύφημον αὐτοῦ κεφαλὴν, ἰάματα ὡς νάματα βλύζουσιν, πᾶσι τοῖς πιστῶς αὐτῇ προσιοῦσι, καὶ ἀρυσόμενοις ἐξ αὐτῆς ἴασιν ψυχῶν τε καὶ σωμάτων, καὶ δεινῶν ἀπαλλαγὴν, καὶ τὸ μέγα ἔλεος.

Καὶ νῦν Θεοτοκίου

Σὲ δυσωποῦμεν ὡς Θεοῦ μητέρα, εὐλογημένη, πρέσβευε σωθῆναι ἡμᾶς.

Εἰς τὸν Στίχον. Ἦχος α΄. Τῶν οὐρανίων ταγμάτων.

Δεῦτε ἐν οἴκῳ Κυρίου πανηγυρίσωμεν, ἐν τῇ λαμπρᾷ καὶ θείᾳ, καὶ τερπνῇ φωταυγίᾳ, τοῦ ὄντος σεβασμίου καὶ εὐκλεοῦς, Βασιλείου τοῦ μάρτυρος, καὶ τὸν Χριστὸν τὸν δοξάσαντα τὴν αὐτοῦ, ἐπὶ γῆς μνήμην δοξάσωμεν.

Στίχ.: Θαυμαστὸς ὁ Θεὸς ἐν τοῖς ἁγίοις αὐτοῦ· ὁ Θεὸς Ἰσραὴλ, αὐτὸς δώσει δύναμιν καὶ κραταίωσιν τῷ λαῷ αὐτοῦ. Εὐλογητὸς ὁ Θεός.

Τοῖς σοῖς ἐπαίνοις τρισμάκαρ νῦν καταστέψωμεν, τὴν νικηφόρον ὄντως, καὶ ἐρίτιμον κάραν, τοῦ θείου Βασιλείου, καὶ πρὸς αὐτόν, ὁμοφρόνως βοήσωμεν. Τοὺς τὴν σὴν μνήμην τελοῦντας χαρμονικῶς, σῶσον μάρτυς ταῖς πρεσβείαις σου.

Στίχ. Τοῖς ἁγίοις τοῖς ἐν τῇ γῇ αὐτοῦ ἐθαυμάστωσεν ὁ Κύριος, πάντα θελήματα αὐτοῦ ἐν αὐτοῖς.

Τοῖς οὐρανίοις ἀγγέλοις νῦν συνηρίθμησας, καὶ παρεστῶς Τριάδι, τῇ ἁγίᾳ τρισμάκαρ, αὐτὴν καθικετεύεις ὑπὲρ ἡμῶν, τῶν ἐν πίστει τιμώντων σου, τὴν πανσεβάσμιον κάραν, καὶ τῶν δεινῶν, αἰτουμένων ἀπολύτρωσιν.

Δόξα. Ἦχος πλ. β'.

Σήμερον ἐξέλαμψεν ἡ φαιδρὰ καὶ σεβάσμιος μνήμη τοῦ Ἱερομάρτυρος Βασιλείου, ὑπὲρ τὸν ἥλιον τῇ ἐκκλησίᾳ τοῦ Χριστοῦ, τῶν πιστῶν τὰς καρδίας νοητῶς καταφωτίζουσα, καὶ τῶν θαυμάτων τῇ αἴγλῃ καθιλαρύνουσα, δεῦτε οὖν φιλέορτοι καὶ φιλομάρτυρες πνευματικῶς εὐωχηθῶμεν, τῇ πανηγύρει αὐτοῦ καὶ ψυχὰς ἐλαμφθέντες, πρὸς αὐτὸν οὕτω βοήσωμεν, ἱερόαθλε Βασίλειε, τοὺς τὴν σὴν μνήμην ἐτησίως ἐπιτελοῦντας καὶ ἐπικαλουμένους τὸ ἅγιόν σου ὄνομα, παντοίων νοσημάτων, καὶ παθῶν ἀνιάτων ἐλευθέρωσον, παρρησίαν γὰρ ἔχεις πρὸς Κύριον, ὡς ἱερεὺς τε καὶ μάρτυς τοῦ πρεσβεύειν ἀπαύστως ὑπὲρ τῶν ψυχῶν ἡμῶν.

Καὶ νῦν Θεοτοκίον.

Ὁ Ποιητὴς καὶ λυτρωτὴς μου πάναγνε Χριστὸς ὁ Κύριος ἐκ τῆς σῆς νηδύος προελθὼν ἐμὲ ἐνδυσάμενος τῆς πρώην κατάρας τὸν Ἀδὰμ ἠλεθεύρωσε, δι' ὃ σοὶ πάναγνε ὡς τοῦ Θεοῦ Μητρί τε καὶ Παρθένῳ ἀληθῶς βοῶμεν ἀσιγήτως τὸ χαῖρε τοῦ Ἀγγέλου, χαῖρε δέσποινα προστασία καὶ σκέπη καὶ σωτηρία τῶν ψυχῶν ἡμῶν.

Νῦν ἀπολύεις. Τρισάγιον.

Ἀπολυτίκιον. Ἦχος δ΄. Τῇ Θεοτόκῳ ἐκτενωῶς.

Ἐν τῇ Ἀγκύρα ἱερεὺς διαπρέπας, καὶ τῷ Χριστῷ
Ἀγγελικῶς λειτουργήσας, τῷ δι' ἡμᾶς Βασίλειε
τεχθέντι σαρκί, τέθυσαι ὡς πρόβατον τέλειον
ἀθλοφόρε, ἐδέξω δὲ μακάριον εἰς Καισάρειαν τέλος, δ'
ὅπερ χαίρων νῦν ἐν οὐρανοῖς, τῷ παμβασιλεῖ ἀξίως
παρίστασαι.

Δόξα. Καὶ νῦν Θεοτοκίου.

Τὸ ἀπ' αἰῶνος ἀπόκρυφον καὶ Ἀγγέλοις ἄγνωστον
μυστήριον, διὰ σου Θεοτόκε τοῖς ἐπὶ γῆς
πεφανέρωται, Θεὸς ἐν ἀσυγχύτῳ ἐνώσει σαρκούμενος
καὶ Σταυρὸν ἐκουσίως ὑπὲρ ἡμῶν καταδεξάμενος δι'
οὔ ἀναστήσας τὸν πρωτόπλαστον, ἔσωσεν ἐκ θανάτου
τὰς ψυχὰς ἡμῶν.

Εἰς τὸν Ὁρθρον

Εἰς τὴν α΄ στιχ. Κάθισμα, ἦχος γ΄. Θείας Πίστεως.

Ἔργοις ἔλαμψας, τῆς εὐσεβείας, πλάνην ἔσβεσας,
κακοδοξίας, ὡς τοῦ Χριστοῦ στρατιώτης Βασίλειε, καὶ
παρανόμων τὰς φάλαγγας ἤσχυνας, τροπαιοφόρος
παμμάκαρ γενόμενος. Μάρτυς ἔνδοξε, Χριστὸν τὸν
Θεὸν ἰκέτευε, δωρήσασθαι ἡμῖν τὸ μέγα ἔλεος.

Θεοτοκίου.

Θαῦμα μέγιστον, πῶς ἐν ἀγκάλαις, σὺ ἐβάστασας,
Παρθενομήτορ, τὸν ἐν δρακί αὐτοῦ τὰ πάντα
συνέχοντα, καὶ ἐκ μαζῶν σου ἐξέθρεψας γάλακτι, τὸν

τροφοδότην καὶ πλάστην τῆς φύσεως, Κόρη πάναγνε, αὐτὸν ἐκτενῶς ἰκέτευε, δωρήσασθαι ἡμῖν τὸ μέγα ἔλεος.

Μετὰ τὴν Β' σιχολογίαν Κάθισμα. Ἦχος α'. Τὸν τάφου σου Σωτήρ.

Ἀθλήσας καρτερῶς, προστομῶσας τὴν σάρκα, Βασίλειε σοφέ, τῇ συντόνῳ ἀσκήσει, ἀναδέδειξαι, ἱερεὺς ἀξιάγαστε, ὅθεν εἴληφας διπλὸν τὸ στέφος τρισμάκαρ, καὶ τοῖς θαύμασι, κατεκοσμήθης ἀξίως, αἰίδιμε μάρτυς Χριστοῦ.

Δόξα Ὁμοίου.

Εὐψύχως τὸν καλόν, διανύσας ἀγῶνα, ἐνίκησας ἐχθρόν, τὸν πολέμιον μάρτυς, βραβεῖα καὶ θαύματα, ἐκ Θεοῦ κομισάμενος, ὅθεν ἅπασα, ἢ τῶν ἐθνῶν ἐκκλησία, μακαρίζει σε, ἐν τῇ παρούσῃ ἡμέρα, συμφώνως Βασίλειε.

Καὶ νῦν. Θεοτοκίου.

Μαρία τὸ σεπτόν, τοῦ Δεσπότης δοχεῖον, ἀνάστησον ἡμᾶς πεπτωκότας εἰς χάος δεινῆς ἀπογνώσεως, καὶ πταισμάτων καὶ θλίψεων, σὺ γὰρ πέφυκας ἀμαρτωλῶν σωτηρία, καὶ βοήθεια, καὶ κραταιὰ προστασία καὶ σῶζεις τοὺς δούλους σου.

Μετὰ τὸν Πολυέλεον, κάθισμα. Ἦχος πλ. δ'. Τὴν σοφίαν καὶ λόγον

Ἰερῶς τὴν ζωὴν σου διατελῶν, ἱερεὺς ἀνεδειχθῆς τοῦ Λυτρωτοῦ, φωτίζων τοὺς πίστει σοι, προσιόντας

ἐκάστοτε, καὶ ἐν τέλει μάκαρ, ἐνθέως ἀπήστραψας,
ὄθεν τὴν φωσφόρον, καὶ ἁγίαν σου μνήμην, τελοῦντες
ὕμνοῦμέν σοι καὶ πιστῶς μακαρίζομεν, ἀθλοφόρε
Βασιλείε, πρέσβευε Χριστῷ τῷ Θεῷ, τῶν πταισμάτων
ἄφεσιν δωρήσασθαι, τοῖς ἐορτάζουσι πόθῳ τὴν ἁγίαν
μνήμην σου.

Δόξα. Καὶ νῦν Θεοτοκίου

Χαῖρε θρόνε πυρίμορφε τοῦ Θεοῦ, χαῖρε κόρη
καθέδρα βασιλική, κλίνη πορφυρόστρωτε,
χρυσοπόρφυρε θάλαμε, χλαμὶς ἀλουργόχροε,
τιμαλφέστατον τέμενος, ἀστραπηφόρον ἄρμα, λυχνία
πολύφωτε. Χαῖρε Θεοτόκε, δωδεκάτειχε πόλις, καὶ
πύλη χρυσήλατε, καὶ παστὰς ἀγλαόμορφε,
ἀγλαόχρυσε τράπεζα, Θεοκόσμητον σήκωμα. Χαῖρε
ἐνδοξε νύμφη ἡλιοστάλακτε. Χαῖρε μόνη ψυχῆς μου
εὐπρέπεια.

Οἱ ἀναβαθμοὶ τοῦ δ' Ἦχου.

Προκείμενον: *Θαυμαστός ὁ Θεὸς ἐν τοῖς ἁγίοις αὐτοῦ, ὁ
Θεὸς Ἰσραήλ.*

Στ.: *Τοῖς ἁγίοις τοῖς ἐν τῇ γῆ,*

Εὐαγγέλιον ἐκ τοῦ κατὰ Λουκᾶν: *Εἶπεν ὁ Κύριος τοῖς
ἐαυτοῦ μαθηταῖς προσέχετε... (βλέπε 26 Ὀκτωβρ.)*

Εἶτα τὸ Ν'

Δόξα: Ταῖς τοῦ ἀθλοφόρου...

Καὶ νῦν: Ταῖς τῆς Θεοτόκου...

Στ.: *Ἐλεῆμον, Ἐλέησόν με ὁ Θεός. Καὶ τὸ ἰδιόμελον.
Ἦχος β'.*

Ἰερεὺς εὐνομώτατος, μέχρι τέλους ἐχρημάτισας παμμάκαρ Βασίλειε, ἱερουργῶν γὰρ τὰ θεῖα καὶ ἄρρητα μυστήρια, τὸ αἷμα ἐξέχεας ὑπὲρ Χριστοῦ τοῦ Θεοῦ, καὶ θῦμα εὐπρόσδεκτον, αὐτῷ προσήχθης, διὸ παρρήσιαν ἔχων αὐτὸν ἐκτενῶς ἰκέτευε ὑπὲρ τῶν πίστει καὶ πόθῳ ἐκτελούντων τὴν ἀεισέβαστον μνήμην σου.

Εἶτα ὁ κανὼν τῆς Θεοτόκου μετὰ τῶν Εἰρμῶν εἰς στίχους στ' καὶ τοῦ ἁγίου, οὗ ἡ Ἀκροστιχίς: Σοῦ τοὺς μεγίστους, Μάρτυς, εὐφημῶ πόνους. Ἰωσήφ.

Ῥδὴ α' Ἦχος πλ. β'. Ὡς ἐν ἠπειρῷ πεζεύσας ὁ Ἰσραήλ.

Σοῦ τὴν βασιλείον δόξαν Παμβασιλεῦ, ὁ κλεινὸς Βασίλειος, ἀγαπήσας σταθερῶς, ἐπὶ γῆς ἐνήθλησε, δι' οὗ, Βασιλείας οὐρανῶν ἡμᾶς ἀξίωσον.

Ὁ ἀξιέπαινος βίος, ἡ καθαρὰ, πολιτεία Ἐνδοξε, τῶν ἀγῶνων ἡ τριβή, κληρονόμον ἔδειξε Θεοῦ, καὶ πολίτην οὐρανῶν σε ἀπειργάσατο.

Ἵποταγεῖς τῷ Κυρίῳ δι' ἀγαθῆς, πολιτείας πάνσοφε, καθυπέταξας ἐχθρὸν καὶ ποσὶ συνέτριψας λαμπρῶς, ἀριστεύσας κατ' αὐτοῦ Μάρτυς Βασίλειε.

Τῇ τῶν αἱμάτων πλημμύρα τὸν νοητὸν, Φαραῶ ἐβύθισας, πανστρατὶ ὡς ἀληθῶς, καὶ πρὸς γῆν ἀνέδραμες σοφέ, ἔνθα νέφος ἀθλητῶν αἰεὶ εὐφραίνεται.

Θεοτοκίου

Ὁ τῷ Πατρὶ συνυπάρχων μονογενής, βουλευθεὶς κατώκησε, σοῦ τὴν ἄχραντον νηδύν, καὶ βροτὸς

ἐγένετο Ἄγνη, σῶσαι θέλων τοὺς βροτοὺς δι'
ἀγαθότητα.

Ῥδὴ γ' Ὁ Εἰρμός. Οὐκ ἔστιν Ἄγιος ὡς σύ.

Ἐψώθης οἶά περ ἄμνος, ἐπὶ ξύλου Τρισμάκαρ, τοὺς
ξεσμοὺς ὑποφέρων, διανοία καθαρᾷ, καὶ καταράσων
ἐχθροῦ, τὰς ἐπάρσεις, σθένει θείου Πνεύματος.

Στιγμάτων Μάρτυς καλλοναῖς, ὠραιότατος ὄφθης,
τὴν ψυχὴν καὶ τὸ σῶμα, διανοία καθαρᾷ,
χαριστηρίους φωνάς, ἀναμέλπων τῷ ἀγνοθέτη σου.

Μεγίστην εὐκλειαν ζητῶν, μεγαλόφροني γνώμη, τοὺς
μεγίστους ἀγῶνας, ἐκαρτέρησας σοφέ, καὶ τὸν
μεγάλως αἰεὶ, ἐπηρμένον, Μάρτυς ἐταπείνωσας.

Ἐνθέων φύλαξ πεφυκῶς, προσταγμάτων θεόφρον,
φυλακαῖς κατεκλείσθης, ὑπανοίγων τοῖς πιστοῖς,
διδασκαλίας ὁδόν, τὴν εἰς πλάτος γνώσεως
εἰσάγουσαν.

Θεοτοκίου

Γνωρίσας πόρρωθεν τὴν σὴν, σύλληψιν Ἡσαΐας, διὰ
Πνεύματος Κόρη, διετράνωσεν αὐτήν, βοῶν· Ἴδου ἐν
γαστρὶ, ἡ Παρθένος, τὸν Θεὸν συλλήψεται.

Κάθισμα Ἦχος δ'. Ταχὺ προκατάλαβε.

Ὁ Μάρτυς Βασίλειος, τὴν Βασιλείαν Θεοῦ,
ποθήσας ὑπήνεγκε, τὴν τῶν βασάνων πυρὰν, καὶ
θάνατον ἄδικον· ὄθεν ἀθανασίας, ἀληθοῦς ἠξιώθη.
Τοῦτον οὖν συνελθόντες, μακαρίσωμεν πίστει,
πρεσβεύοντα τῷ Κυρίῳ ὑπὲρ πάντων ἡμῶν.

Θεοτοκίου

Ἐκαίνισας ἄκραντε, τῷ θείῳ τόκῳ σου, φθαρεῖσαν τοῖς πάθεσι, τῶν γηγενῶν τὴν θνητὴν, οὐσίαν καὶ ἡγείρας, πάντα ἐκ τοῦ θανάτου, πρὸς ζωὴν ἀφθαρσίας· ὅθεν σε κατὰ χρέος, μακαρίζομεν πάντες, Παρθένε δεδοξασμένη, ὡς προεφήτευσας.

Ῥδὴ δ' Ὁ Εἰρμός. Χριστός μου δύναμις.

Ἴδὼν ἀστράπτον σου, τὸ θεῖον πρόσωπον, τῇ τοῦ Πνεύματος αἴγλῃ ὁ δυσσεβής, Μάρτυς κατεπλήττετο, καὶ ὡς τοῦ σκότους ὑπουργός, ἀναισθήτως ἐμωραίνετο.

Σοφία κρείττονι, καλλωπιζόμενος, τοὺς σοφοὺς τῶν Ἑλλήνων θεαρχικῶ, σθένει ἀπεμώρανας, καὶ ἐναθλήσας καρτερῶς, νίκης στέφανον ἀπείληφας.

Ταθέντα πάντοθεν, καὶ ἐξαρθρούμενον, ἐκραταίου σε Λόγος ὁ ἐν Σταυρῷ, τανυσθεὶς Βασίλειε, καὶ διὰ πάθους τοῖς πιστοῖς, δωρησάμενος ἀπάθειαν.

Οὐ θύω δαίμοσιν, οὐ φρίττω θάνατον, οὐ κολάσεων εἶδη ὁ ἱερός, ἔκραζε Βασίλειος, ἓνα Θεὸν ὁμολογῶ, ἐν Τριάδι γνωριζόμενον.

Θεοτοκίου

Ἕμνῶ σε Δέσποινα, τὴν πολυῦμνητον, εὐλογῶ σε Παρθένε, δι' ἧς βροτοὶ, πάντες εὐλογήθημεν, καὶ τῆς κατάρας ἀληθῶς, τῆς ἀρχαίας ἐλυτρώθημεν.

Ὁδὴ ε' Ὁ Εἰρμός. Τῷ θεῷ φέγγει σου ἀγαθέ.

Σιδήρου βάρει κατακαμφθεῖς, ὡς τὸν ἐλαφρότατον ζυγόν, Κυρίου φέρειν ἐλόμενος, τὸν κατὰ τοῦ Κτίστου τραχηλιάσαντα, ἐχθρὸν τὸν ἀλαζόνα Μάρτυς κατέκαμψας.

Μετ' εὐφροσύνης τὰ σιδηρᾶ, Μάρτυς περικείμενος δεσμά, τόπους ἐκ τόπων διέδραμες, τούτοις ὡς ὀρμίσκοις ὠραϊζόμενος, Βασίλειε, καὶ τέρπων τὸν Ἀθλοθέτην σου.

Αἱμάτων ρεύμασι σεαυτῷ, Μάρτυς ἐπιχρώσας ἀληθῶς, βασιλικὴν στολὴν ἔνδοξε, νίκης τε διάδημα περιθέμενος, Χριστῷ συμβασιλεύεις χαίρων Βασίλειε.

Ῥωσθεῖς τῇ χάριτι τοῦ Σταυροῦ, ἤνυσας μακρὰν καὶ χαλεπὴν, ὁδὸν δεινῶς ἐλαυνόμενος, μέλπων· Ἐν τῇ τρίβῳ τῶν μαρτυρίων σου, τερπόμενος καὶ χαίρων Λόγε πορεύσομαι.

Θεοτοκίου

Τὴν ἀνωτέραν τῶν Χερουβὶμ, τὴν ὑψηλοτέραν οὐρανῶν, τὴν ὑπερτέραν τῆς κτίσεως, τῶν σοφῶν Μαρτύρων τὸ περιτείχισμα, τὴν μόνην Θεοτόκον, ὕμνοις τιμήσωμεν.

Ὁδὴ ς' Ὁ Εἰρμός. Τοῦ βίου τὴν θάλασσαν.

Ἐψώθης τοῖς ἄθλοις σου, καὶ κατέρραξας ἐχθρὸν, Μεγαλομάρτυς ἔνδοξε, καὶ πρὸς Θεὸν μετέβης νικητικῷ, στεφθεῖς διαδήματι, ἐπὶ τέλει τῶν ἄθλων ἀξιάγαστε.

Σταυρῶ τὸν τανύσαντα, τὰς παλάμας διὰ σέ,
Μάρτυς σοφὲ μιμούμενος, ἀνηρτήθης ἐν ξύλῳ
καρτερικῶς, ξεσμοὺς ἐκαρτέρησας, τραυματίζων τὴν
πλάνην σοῦ τοῖς τραύμασιν.

Ἐδέσμευς δεσμούμενος, τοὺς ἀσάρκους δυσμενεῖς,
ὑπὲρ Χριστοῦ Βασίλειε, ἀπολυθεὶς δὲ ἔνδοξε τῆς
σαρκός, εἰς τὸ τέλος διέλυσας, τὰς αὐτῶν κακουργίας
θεία χάριτι.

Θεοτοκίου

Ἕμνῶ σε Πανύμνητε, ἦν ὕμνοῦσι στρατιαί,
ἐπουρανίων τάξεων, καὶ δυσωπῶ σε, πάθη μου τῆς
ψυχῆς, ἰάτρευσον Ἄχραντε, καὶ πυρὸς αἰωνίου
ἐλευθέρωσον.

Κουτάκιου.

Ἰερομάρτυς τοῦ Χριστοῦ γενναιόφρον, τῆ
παραβάτου μὴ πεισθεὶς ἐπιτάξει, καὶ Σατορνίνου
ἄρχοντος, ξεσμοὺς καὶ φυλακὴν, ὑπέφερες Βασίλειε,
καὶ τὸ λωροτομεῖσθε, τρύσιν τῆς κοιλίας σου, καὶ τῶν
νώτων γενναίως, διὰ Χριστὸν τὸν πάντων ποιητὴν, ὃν
ἐκδυσώπει ὑπὲρ τῶν ὕμνούντων σε.

Ὁ Οἶκος.

Τίς τοὺς σεπτούς σου ἀγῶνας καὶ τρόπαια, ἀξίως
εὐφημῆσαι καὶ ἱκανῶς ὕμνησαι Βασίλειε γενναιόφρον,
ὃς ὅσον τε καὶ ἡμῶν πρὸς τοὺς ὑπὲρ σέ κατὰ Χριστὸν
ἀγῶνας, ἐνεδείξω τὸ τῆς ψυχῆς σου παράστημα,
ἐνίκησε τὸν Βελίαρ, τοὺς ξεσμοὺς καὶ τὸ πῦρ
κατεπάτησε τῶν ἡδονῶν, παρ' οὗ μοι φωτισμὸν

αἴτησαι, ὄντως εὐφημῆσαι τὴν σὴν μνήμην ἀξίως, καὶ τὰς θαυμαστάς σου καὶ θείας ἀνδραγαθίας. Ὅθεν ἡ ἐκκλησία διὰ σου, τὴν τοῦ διαβόλου ἰσχὺν καταβάλλουσα, γεραίρει σοὶ ἀξίως τιμῶσα, διὰ τῶν ἀνυμνούντων σε.

Συναξάριον.

Τῷ αὐτῷ μηνὶ ΚΒ' μνήμη τοῦ Ἁγίου Ἱερομάρτυρος Βασιλείου, πρεσβυτέρου τῆς Ἀγκυρανῶν Ἐκκλησίας.

*Σὼαν προφήτης εἶπεν ἀλγεῖν κοιλίαν,
Τετμημένην δὲ μάρτυς, ἀλγεῖν οὐκ ἔφη.
Εἰκάδι δευτερίῃ Βασίλειος ἐτύθη σούβλαις.*

ᾠδὴ ζ' Ὁ Εἰρμός. Δροσοβόλου μὲν τὴν κάμινου εἰργάσατο.

Φωτισμῷ τῆς θείας χάριτος λαμπόμενος, τὸ σκότος τῶν κολάσεων διελήλυθας, γεγονῶς ἡμέρας κοινῶς, σοφὲ ἀνεσπέρου, καὶ βοῶν· Εὐλογητὸς εἶ ὁ Θεός, ὁ τῶν Πατέρων ἡμῶν.

Ἠδρασμένη ἐπὶ πέτραν θείας γνώσεως, θεόφρον ἡ καρδία σου, οὐ σεσάλευται, πειρασμῶν ἀνέμοις Ἀθλητά, βοῶσα τῷ πάντων Λυτρωτῇ· Εὐλογητὸς εἶ ὁ Θεός, ὁ τῶν Πατέρων ἡμῶν.

Μωραινόμενος ὁ τύραννος προστάττει σε, λωροτομεῖσθαι Ἐνδοξε, καὶ ὡς ἄσαρκον ὑπομένοντά σε καθορῶν, συνῆκεν οὐδόλως ἐκβοᾶν· Εὐλογητὸς εἶ ὁ Θεός, ὁ τῶν Πατέρων ἡμῶν.

Ὡς χρυσὸς ἐν τῇ καμίνῳ τῶν κολάσεων, ἐξέλαμψας πυρούμενος, καὶ ἐκσφράγισμα, παθημάτων θείων

γεγονώς, ἐβόας Βασίλειε σοφέ· Εὐλογητὸς εἶ ὁ Θεός, ὁ τῶν Πατέρων ἡμῶν.

Θεοτοκίου

Παρθενίαν μετὰ τόκον ἀδιάφθορον, Παρθένε διαμένουσαν, κατανοοῦσα, τῷ ἐκ σοῦ τεχθέντι ὑπὲρ νοῦν ἐβόας Σωτῆρι καὶ Θεῷ· Εὐλογητὸς εἶ ὁ Θεός, ὁ τῶν Πατέρων ἡμῶν.

Ῥδὴ ἡ' Ὁ Εἰρμός. Ἐκ φλογὸς τοῖς Ὅσιοις δρόσου ἐπήγασας.

Ὀλικῶς πρὸς τὸ θεῖον ἀνατεινόμενος, τοὺς τοῦ σώματος πόνους ὄναρ λελόγισαι· ὅθεν πρὸς ζωὴν μακαρίαν καὶ ἄπονον, Μάρτυς ἀθλοφόρε, γηθόμενος μετέβης.

Νευρωθεὶς τῇ ἀγάπῃ τοῦ Παντοκράτορος, σπαραγμοὺς ὑποφέρεις σαρκὸς στερρότατα, καὶ τὸν δυνατὸν ἐν κακίᾳ συμπνίγεις ἐχθρὸν ρείθροις σῶν αἱμάτων, Βασίλειε τρισμάκαρ.

Ὁ βασιλεὺς κόσμος τῆς Ἐκκλησίας Χριστοῦ, τῶν παθῶν τοῦ Σωτῆρος τὸ ἀπεικόνισμα, Μάρτυς ὁ στερρός, τῶν πιστῶν τὸ κραταίωμα, ὕμνοις εὐφημείσθω, Βασιλεὺς ὁ μέγας.

Ὑπερκόσμιον δόξαν καὶ φῶς ἀνέσπερον, οὐρανῶν Βασιλείαν, στέφος ἀμάραντον, ἄλυπον ζωὴν, καὶ χαρὰν ἀνεκκλάλητον, Μάρτυς μετὰ τέλος εὐρεῖν κατηξιώθης.

Θεοτοκίου

Σωτηρίας ἀνθρώπων γένος ἤξιωται διὰ σοῦ Παναγία Θεοχαρίτωτε· μόνη γὰρ ἡμῖν, τὸν Σωτῆρα ἐκύησας, ὃν ὑπερυποῦμεν, εἰς πάντας τοὺς αἰῶνας.

Ῥδὴ θ' Ὁ Εἰρμός. Θεὸν ἀνθρώποις ἰδεῖν ἀδύνατον.

Ἴδεῖν Ἁγίων τερπνὰς λαμπρότητας, ἀπολυθεῖς σαρκός, κατηξιώθης Πανόλβιε, καὶ Ἀγγέλων συνήφθης στρατεύμασι, μέλπων ἀεὶ σὺν τούτοις· Ἄγιος, Ἄγιος, Ἄγιος, Τριάς, ἡ παντουργὸς καὶ παντοδύναμος.

Ὡς φῶς παμμάκαρ, ὡς μέγας ἥλιος, ἐν οὐρανῷ Χριστοῦ τῆς Ἐκκλησίας ὁρώμενος, ταῖς τῶν ἄθλων φεγγοβόλοις λάμπησι, καὶ θαυματουργημάτων, θείαις λαμπρότησι, πάντων καταυγάζεις, τὰς ψυχὰς τῶν ἀνυμνούντων σε.

Σαυτὸν τῶν ἄθλων ταῖς ὠραιότησι, πανευκλεῶς θεόθεν, Ἀθλοφόρε ὠραίσας, καὶ Χριστῷ τῷ ὠραίῳ παρίστασαι, στέφος δικαιοσύνης, νῦν περικείμενος· ὅθεν σε τιμῶμεν οἱ πιστοὶ ἐπαγαλλόμενοι.

Ἡ γῆ τῇ θείᾳ ταφῇ ἡγίασται, τοῦ Ἱεροῦ Βασιλείε καὶ Θείου σου σώματος, τῶν Δικαίων ἐσκίρτησαν πνεύματα, μέσον αὐτῶν τὸ πνεῦμά σου μάκαρ ἔχοντα, μεθ' ὧν πάντων μέμνησο, ἡμῶν τῶν μεμνημένων σου.

Θεοτοκίου

Φρικτὸς ὁ τρόπος ὁ τῆς λοχείας σου! Θεὸς γὰρ ἦν Παρθένε σαρκωθεῖς ὁ τικτόμενος, ὃν ἰκέτευε φρικτῆς

κολάσεως, πάντας τοὺς ἀδιστακτῶ πίσει τιμῶντάς σε, Μῆτερ ἀπειρόγαμε, σεμνή ἀπολυτρώσασθαι.

Ἐξαποστειλάριον. Ὁ οὐρανὸν τοῖς ἄστροις.

Τοῖς μὲν πιστοῖς τὴν σὴν κάραν, πηγὴν πολλῶν ἰαμάτων, τοῖς πόθῳ προσκαλουμένοις, παρέσχες παντοίας νόσους, πάσης ἀνάγκης ῥυσθῆναι, διὸ τιμῶμέν σε πάντες, Βασίλειε Ἱερομάρτυς.

Θεοτοκίου.

Ἐπιθυμῶ Παναγία, τὰ κάλλη τοῦ παραδείσου, τὸν μυρισμὸν καὶ τὰ ἄνθη, καὶ τὴν τερπνὴν εὐωδίαν, καὶ τὰς κραυγὰς τῶν Ἀγγέλων, πῶς ἀνυμνοῦν τὸν Δεσπότην.

Εἰς τοὺς αἶνους: Ἦχος α'. Τῶν οὐρανίων ταγμάτων.

Τῶν οὐρανίων τὰ κάλλη ποθήσας ἔνδοξε, καὶ τῷ Χριστῷ συνῆναι, μετ' ἁγίων ἀγγέλων, παντοίας τὰς βασάνους ὑπέστης στερρώως, καὶ τυρράνων ὠμότητα, καὶ μαρτυρήσας γενναίως ὑπὲρ Χριστοῦ, συνευφραίνει τοῖς μαρτύρων χοροῖς. *(Δίς).*

Μαρμαρυγαῖς ἀκηράτοις καταστραπτόμενος, τοῦ νοητοῦ ἡλίου, ὃ Βασίλειε μάκαρ ὀλόφωτος ἐδείχθης μάρτυς Χριστοῦ, ἱερεὺς τ' ἐννομώτατος, δι' ὃ Χριστῷ συνυπάρχων ἐν οὐρανοῖς, ὑπὲρ κόσμου παντὸς πρέσβευε.

Τῶν ἀθλοφόρων χορείαις συναυλιζόμενος, ἐν οὐρανοῖς τρισμάκαρ, παρεστῶς τε τῇ θείᾳ, Τριάδι τῇ ἀνάρχῳ μνήμη ποιοῦ, τῶν τελούντων τὴν μνήμην σου,

καὶ τὴν πανσέβαστον κάραν σου εὐλαβῶς,
προσκυνοῦντων μετὰ πίστεως.

Δόξα. Ἦχος δ'.

Τὸν νοερὸν ἀδάμαντα, τῆς ὑπομονῆς ἀδελφοὶ τὸν
γενναιότατον ἀθλητὴν, τὸν δυσὶ στέμμασι
κατεστεμμένον, ἱερωσύνης, καὶ ἀθλήσεως, παρὰ τῆς
δεξιᾶς τοῦ παντάνακτος Θεοῦ, Βασιλείον τὸν ἐν
μάρτυσιν μέγιστον εὐφημήσωμεν, οὗτος γὰρ τὸν
ἀλάστορα καταπαλαίσας, τρόπαιον μέγα κατὰ τῆς
πλάνης ἀνεστήσατο καὶ νῦν ἐν οὐρανοῖς τὸν Θεὸν
ἐξαιτεῖται, ἄφεσιν ἁμαρτιῶν ἡμῖν παρασχεῖν, καὶ
παντοίων νόσων ἀπαλλαγὴν, τοῖς θερμῶς
προστρέχουσιν αὐτῷ, καὶ τὴν ἀγίαν αὐτοῦ κάραν
εὐλαβῶς ἀσπαζομένοις, καὶ τὴν ἐτήσιον αὐτοῦ
μνήμην, μετὰ πόθου τελοῦσι, καὶ αἰτουμένοις δι'
αὐτοῦ τῷ Θεῷ ἰλασμὸν καὶ τὸ μέγα ἔλεος.

Καὶ νῦν. Θεοτοκίου.

Ἐκ παντοίων κινδύνων τοὺς δούλους σου...

Δοξολογία Μεγάλη ἀπόλυσις

Μεγαλυνάρια

Κάραν τὴν τρισόλβιον ἢ Μονή, ἢ κατὰ Ῥεντίνης τοῦ
Κυρίου μου τῆς μητρός, τὴν τοῦ Βασιλείου, πόλεως
τῆς Ἀγκύρας, ὡς θησαυρὸν πλουτοῦσα, ἄσυλον
γέννηται.

Ὅσοι μετὰ πίστεως σταθεράς, ὃ Ἱερομάρτυς προσκαλοῦσι κάραν τὴν σὴν, οἴκους τοὺς ἰδίους, λυτροῦνται πάσης βλάβης, καὶ τῆς κολάσεως.

Ὅτε ἀλλεπάλληλα τὰ κακὰ, παρὰ τῶν ἐξ ἃ γὰρ ἀνεφύη πᾶσι πιστοῖς, τότε παρ' ἐλπίδα, τῇ σῇ μονῇ Παρθένε, δεδώρηται ἡ κάρα, τοῦ ἀθλοφόρου σου.

Φάλαγξ ἀοράτων καὶ ὀρατῶν, ἐχθρῶν διωχθήτω, πόρρω χώρας σου τῆς πιστῆς, τῆς προκαθημένης, ἀπάντων τῶν Ἀγράφων, Βασιλεῖον Ἀγκύρας ἔχει γὰρ πρόμαχον.

